



280 гадоў таму, 19 (8) верасня 1730 г., адбылася каранацыя жыровіцкай іконы Багародзіцы папскімі каронамі. На той час было вядома тры выявы жыровіцкай іконы Божай Маці, якія праславіліся цудамі.

Першая – каменная, якая цудоўна з’явілася ў XV стагоддзі і знаходзілася ў Жыровічах.

Другая – ікона-фрэска з базыліянскай царквы св. Сяргея і Вакха ў Рыме.

Трэцяя (мастацкая копія другой) была напісана на палатне, як копія рымскай іконы-фрэскі.

Гэтая ікона была каранавана папскімі каронамі і зараз знаходзіцца ў Слоніме, у касцёле св. Андрэя.

Рашэнне «ўзлажыць на галаву Богадзіцяці Ісуса і Багародзіцы Дзевы ў г. Жыровічах у царкве айцоў ордэна св. Васіля, Кіеўскага дыяцэза, залатыя кароны» было прынята ў 1726 годзе падчас пантыфікату папы Бэнэдыкта XIII (29 V 1724 – 21 II 1730).

Гэта была першая каранацыя папскімі каронамі абраза Божай Маці на тэрыторыі сучаснай Беларусі.

На працягу стагоддзяў перад гэтай іконай маліліся грэка-католікі (уніяты), рыма-католікі, праваслаўныя. Жыровіцкая Заступніца стала сапраўды Маці еднасці хрысціянаў. †

МАЛІТОЎНАЕ СВЯТКАВАННЕ

перад каранаванай іконай Жыровіцкай Божай Маці адбудзецца ў нядзелю 19 верасня 2010 г. у касцёле св. Андрэя ў Слоніме.

Урачыстасць узначаліць Апостальскі Нунцый у Беларусі арцыбіскуп Марцін Відовіч. У ёй прымуць удзел каталіцкія біскупы Беларусі, духавенства і вернікі лацінскага і візантыйскага абрадаў.

ПРАГРАМА ЎРАЧЫСТАСЦІ

10.00 – Акатыст у гонар жыровіцкай іконы Багародзіцы (хор “ПРАСФАРА” з Мінска).

11.00 – Літургія па візантыйскаму абраду.

12.30 – Урачыстая працэсія з іконай Багародзіцы.

13.00 – Святочная агапа для гасцей і пілігрымаў.